

(ബി) ഭവനനിർമ്മാണം പോലുള്ള സ്വകാര്യ ആവശ്യങ്ങൾക്ക് തടി വാങ്ങാനുദ്ദേശിക്കുന്നവർക്ക് വനം വകുപ്പിന്റെ ഇ-ഓക്ഷനിൽ പങ്കെടുക്കുന്നതിനുള്ള സൗകര്യം ലഭ്യമാണോ; വ്യക്തമാക്കുമോ?

ഭവനനിർമ്മാണം പോലുള്ള സ്വകാര്യ ആവശ്യങ്ങൾക്ക് വ്യക്തികൾക്ക് പരമാവധി 8 ക്യൂബിക് മീറ്റർ വരെ തടി ലഭിക്കുന്നതിന് എം.എസ്.റ്റി.സി. യിൽ രജിസ്റ്റർ ചെയ്ത് ഇ-ഓക്ഷനിൽ പങ്കെടുക്കുന്നതിന് സൗകര്യം ലഭ്യമാണ്. ഇവർക്കും ലേല നിബന്ധന ബാധകമാണ്.

എറണാകുളത്തെ വനം റേഞ്ചുകളിൽ നിന്ന് മുറിച്ച മരങ്ങൾ

122 (428) ശ്രീ. ടി. ജെ. വിനോദ്: താഴെക്കാണുന്ന ചോദ്യങ്ങൾക്ക് വനം-വന്യജീവി വകുപ്പുമന്ത്രി സദയം മറുപടി നൽകുമോ:

(എ) എറണാകുളം ജില്ലയിലെ വനം റേഞ്ചുകളിൽനിന്നും 24-10-2020-ന് ശേഷം മൊത്തം എത്ര ഈട്ടി/തേക്ക്/എബണി/ചന്ദനം എന്നീ മരങ്ങൾ മുറിച്ചു എന്ന് വ്യക്തമാക്കാമോ?

എറണാകുളം ജില്ലയിലെ വനം റേഞ്ചുകളിൽ നിന്നും 546 മരങ്ങളാണ് മുറിച്ചിട്ടുള്ളത്.

(ബി) ഇതിൽ വനം വകുപ്പിന്റെ അനുമതി വാങ്ങി മുറിച്ച മരങ്ങളുടെ എണ്ണം ലഭ്യമാക്കാമോ; വകുപ്പിന്റെ അനുമതി ഇല്ലാതെ എത്ര മരങ്ങളാണ് ഈ കാലയളവിൽ മുറിച്ചത് എന്ന വിവരം ലഭ്യമാക്കാമോ?

546 മരങ്ങളാണ് മുറിച്ചിട്ടുള്ളത്. ഈ മരങ്ങളെല്ലാം തന്നെ വനം വകുപ്പിന്റെ അനുമതിയോടെയാണ് മുറിച്ചിട്ടുള്ളത്.

പട്ടയ ഭൂമിയിലെ മരംമുറി

123 (429) ഡോ. മാത്യു കുഴൽനാടൻ: താഴെക്കാണുന്ന ചോദ്യങ്ങൾക്ക് വനം-വന്യജീവി വകുപ്പുമന്ത്രി സദയം മറുപടി നൽകുമോ:

(എ) തൃശ്ശൂരിൽ പട്ടയ ഭൂമിയിൽനിന്നും മുറിച്ച മരങ്ങൾ കൊണ്ടുപോകുന്നതിന് ആവശ്യമായ രേഖകൾ റവന്യൂ വകുപ്പ് ഉദ്യോഗസ്ഥർ നൽകാതിരുന്നിട്ടും വനം വകുപ്പുദ്യോഗസ്ഥർ പാസ് നൽകിയ കാര്യം ശ്രദ്ധയിൽപ്പെട്ടിട്ടുണ്ടോ;

(ബി) ഇക്കാര്യത്തിൽ ഗുരുതരമായ കൃത്യവിലോപം നടത്തിയ ഉദ്യോഗസ്ഥർക്കെതിരെ വനം വകുപ്പ് എന്തെല്ലാം നടപടികൾ സ്വീകരിച്ചു എന്ന് വ്യക്തമാക്കാമോ?

(എ&ബി) വില്ലേജ് ഓഫീസർമാർ നൽകിയ കൈവശാവകാശ സർട്ടിഫിക്കറ്റിനെ അടിസ്ഥാനമാക്കി മാത്രമാണ് തൃശ്ശൂരിൽ പട്ടയ ഭൂമിയിൽ നിന്നും മുറിച്ച മരങ്ങൾ കൊണ്ടുപോകുന്നതിന് വനം വകുപ്പിൽ നിന്നും പാസ് അനുവദിച്ചിട്ടുള്ളത്.

(സി) മരംമുറി വിഷയത്തിൽ മുൻ വനം വകുപ്പ് മന്ത്രിയുടെ പേഴ്സണൽ സ്റ്റാഫ് അംഗത്തിനെതിരെ ആരോപണം ഉയർന്ന സാഹചര്യത്തിൽ കുറ്റക്കാർക്കെതിരെ വനം വകുപ്പ് എന്തെങ്കിലും നടപടികൾ സ്വീകരിച്ചിട്ടുണ്ടോ; വിശദമാക്കാമോ?

മരംമുറി കേസുമായി ബന്ധപ്പെട്ട് കുറ്റക്കാരെന്ന് കണ്ടെത്തിയ സ്ഥലമുടമകൾ, കച്ചവടക്കാർ, മില്ലടമകൾ എന്നിവരെ പ്രതികളാക്കി കേസുകൾ രജിസ്റ്റർ ചെയ്ത് അന്വേഷിച്ചുവരുന്നു.

വയനാട് ജില്ലയിൽനിന്ന് മുറിച്ച മരങ്ങളുടെ എണ്ണം

124 (430) ശ്രീ. ഐ. സി. ബാലകൃഷ്ണൻ: താഴെ കാണുന്ന ചോദ്യത്തിന് വനം-വന്യജീവി വകുപ്പുമന്ത്രി സദയം മറുപടി നൽകുമോ:

24-10-2020-ന് ശേഷം വയനാട് ജില്ലയിലെ വനം റേഞ്ചുകളിൽ നിന്ന് മൊത്തം എത്ര ഹുട്ടി/തേക്ക് /എബണി/ചന്ദനം എന്നീ മരങ്ങൾ മുറിച്ചു എന്ന് വ്യക്തമാക്കാമോ; ഇതിൽ വനം വകുപ്പിന്റെ അനുമതിയോടെ മുറിച്ച മരങ്ങളുടെ എണ്ണവും അനുമതിയില്ലാതെ മുറിച്ച മരങ്ങളുടെ എണ്ണവും എത്രയെന്ന വിവരം ലഭ്യമാക്കാമോ?

24-10-2020-ന് ശേഷം വയനാട് ജില്ലയിലെ വനം റേഞ്ചുകളിൽ ഉൾപ്പെട്ട പട്ടയഭൂമിയിൽ നിന്ന് ആകെ 123 ഹുട്ടിമരങ്ങളും 86 തേക്ക് മരങ്ങളും മുറിച്ചിട്ടുണ്ട്. പ്രസ്തുത മരങ്ങൾ എല്ലാം തന്നെ വനം വകുപ്പിന്റെ അനുമതി ഇല്ലാതെയാണ് മുറിച്ചിട്ടുള്ളത്.

പാലക്കാട് വനം റേഞ്ചുകളിൽ നിന്നും മുറിച്ച മരങ്ങളുടെ എണ്ണം

125 (431) ശ്രീ. ഷാഫി പറമ്പിൽ: താഴെ കാണുന്ന ചോദ്യങ്ങൾക്ക് വനം-വന്യജീവി വകുപ്പുമന്ത്രി സദയം മറുപടി നൽകുമോ:

(എ) പാലക്കാട് ജില്ലയിലെ വനം റേഞ്ചുകളിൽ നിന്നും 24-10-2020-ന് ശേഷം മൊത്തം എത്ര ഹുട്ടി/തേക്ക് /എബണി/ചന്ദനം എന്നീ മരങ്ങൾ മുറിച്ചു എന്ന് വ്യക്തമാക്കാമോ?